

અમરેલી: શિયાળાનો સૌથી ઠંડો દિવસ: ૮.૬ ડિગ્રી જેટલું નીચે ઉતરી ગયું

સવારના સમયે શહેરનું જનજીવન જાણે થીજી ગયું હતું. સવારે હળવી ઝાંકળ વર્ષા પણ થઈ

અમરેલી: અમરેલી પંચકને આજે શિયાળાની આકરી ઠંડીએ થરથર કંપાવી દીધી હતી. અમરેલી શહેરમાં આજે ચાલુ શિયાળાનો સૌથી ઠંડો દિવસ રહ્યો હતો અને તાપમાન ૮.૬ ડિગ્રી જેટલું નીચે ઉતરી ગયું હતું. જે સમગ્ર રાજ્યમાં પણ બીજા ક્રમે સૌથી ઠંડું છે. અમરેલી અને આસપાસના વિસ્તારમાં શિયાળાના આરંભે ભલે કડકડતી ઠંડ ન પડી પરંતુ હવે શિયાળાના ઉત્તરાર્ધ એકદમ આકરી ઠંડી પડવાની શરૂઆત થઈ છે. બે દિવસ પહેલા પણ અમરેલી શહેરનું તાપમાન ૧૦

ડિગ્રી કરતા નીચે ગયું હતું અને ગઈકાલે ન્યુનતમ તાપમાન ૧૧.૬ ડિગ્રી નોંધાયું હતું. પરંતુ આજે તો હાડ થીજાવી દેતી ઠંડી પડી હતી. વહેલી સવારે અમરેલી શહેરમાં તાપમાનનો પારો એકદમ નીચે ઉતરી ૮.૬ ડિગ્રી પર થીર થયો હતો. સવારના સમયે શહેરનું જનજીવન જાણે થીજી ગયું હતું. સવારે હળવી ઝાંકળ વર્ષા પણ થઈ હતી અને દિવસ ચડ્યા બાદ ૧૦ વાગ્યે પણ ઠાર અનુભવાતો હતો. હાડ થીજાવી દેતી ઠંડીના કારણે શહેરની સવાર જાણે મોડી પડી હતી.

બપોરના સમયે પણ વાતાવરણમાં ઠાર યથાવત હતો. શહેરમાં બપોરે મહત્તમ તાપમાન ૨૭.૮ ડિગ્રી નોંધાયું હતું. બપોરનું તાપમાન પણ ૩૦ ડિગ્રી કરતા ઘણું નીચું હોય ટાંબેલું અનુભવાતું હતું. સાંજ પડતા ફરી અમરેલી શહેરની બજારો સુમસામ થઈ ગઈ હતી. રાત્રીના સમયે શહેરમાં ઠેકઠેકાણે તાપમાન નજરે પડ્યા હતા. હજુ આવનારા ચાર પાંચ દિવસ ઠંડીનું આ મોજું જળવાઈ રહે તેવી શકવતા જોવાઈ રહી છે. આજે અમરેલી શહેર રાજ્યમાં બીજા નંબરનું સૌથી ઠંડું શહેર હતું.

ઉના બાયપાસ પર કાર ડિવાઈડર સાથે અથડાઈ

બરોડાના મહિલા તબીબને ઈજા, પરિવાર સાસણ જતો હતો

ઉના:આજે સાંજે ઉના બાયપાસ પર એક માર્ગ અકસ્માતમાં બરોડાના એક તબીબ પરિવારની કાર ડિવાઈડર પર ચડી ગઈ હતી. આ ઘટનામાં કારમાં સવાર ગાયનેક તબીબ વર્ષાબિન પટેલને ઈજા પહોંચી હતી, જેમને તાત્કાલિક ઉનાની ખાનગી હોસ્પિટલમાં સારવાર માટે ખસેડવામાં આવ્યા હતા. પ્રાપ્ત માહિતી અનુસાર, બરોડા હેલ્થ ડિપાર્ટમેન્ટમાં ફરજ બજાવતા ચંદ્રકાંતભાઈ પટેલ અને તેમના પત્ની ગાયનેક તબીબ વર્ષાબિન પટેલ બરોડાથી સાસણ તરફ જઈ રહ્યા હતા. ઉના બાયપાસ પર અચાનક બમ્પ આવતા ચંદ્રકાંતભાઈએ કાર પરનો કાબુ ગુમાવ્યો હતો, જેના કારણે કાર ડિવાઈડર પર ચડી ગઈ.

અકસ્માતમાં વર્ષાબિન પટેલને ઈજા થતાં તેમને તાત્કાલિક ૧૦૮ એમ્બ્યુલન્સ મારફતે ઉનાની ખાનગી હોસ્પિટલમાં દાખલ કરવામાં આવ્યા હતા. હોસ્પિટલના ફરજ પરના તબીબે તેમને ભયમુક્ત જાહેર કર્યા છે. કારના આગળના ભાગને પણ નુકસાન થયું હતું. અકસ્માત સર્જતા ઘટનાસ્થળે લોકોના ટોળા ઉમટી પડ્યા હતા. સ્થાનિકોના જણાવ્યા અનુસાર, બાયપાસ રોડ પર કટ આવેલો હોવાથી અહીં વારંવાર અકસ્માતો સર્જાય છે. તેમણે તંત્રને તાકીદે બાયપાસ પરના કટ નજીકના બમ્પને દૂર કરવા વિનંતી કરી છે, જેથી ભવિષ્યમાં આવા અકસ્માતો ટાળી શકાય.

ઉના નજીક વાડી વિસ્તારમાં સિંહ પરિવાર કલાકો સુધી બેઠો

૨ સિંહણ અને ૪ બચ્ચાં, ગ્રામ્ય વિસ્તારોમાં સિંહનો વસવાટ વધ્યો



કેલેશ ભટ્ટે ઉના ઉના પંચકમાં ગીર જંગલ નજીક આવેલા વાડી વિસ્તારમાં સિંહ પરિવારનો વસવાટ વધ્યો છે. આજે સવારે ઉનાથી માત્ર ૬ કિલોમીટર દૂર એક વાડીમાં ૨ સિંહણ અને તેમના ૪ બચ્ચાં કલાકો સુધી ખુલ્લામાં બેઠેલા જોવા મળ્યા હતા. આ ઘટના દર્શાવે છે કે સિંહો હવે જંગલ છોડીને ગ્રામ્ય વિસ્તારોમાં વધુ પ્રમાણમાં જોવા મળી રહ્યા છે. આ સિંહ પરિવાર સવારના સમયે વાડી વિસ્તારમાં શાંતિથી બેઠો હતો. જાણે કે તેઓ માનવ વસાહતનું વાતાવરણ અનુકૂળ આવી ગયું હોય તેમ, તેઓ લાંબા સમય સુધી ત્યાં જ રહ્યા હતા. આ દ્રશ્ય સ્થાનિક લોકો માટે આશ્ચર્યજનક અને ભયજનક બંને હતાં. સિંહ પરિવારના વાડી વિસ્તારમાં મુકામને કારણે ખેડૂતો તેમના માલદોરને ચરાવવા લઈ જઈ શકતા નથી. ઉપરાંત, વાડીઓમાં કામ કરવા આવતા શ્રમિકો પણ સિંહના ડરથી કામ પર આવવાનું ટાળી રહ્યા છે, જેનાથી ખેતીના કામો પર અસર પડી રહી છે. વનવિભાગ માટે પણ આ એક પડકારજનક સ્થિતિ છે. જો સિંહ કોઈ એક વિસ્તારમાં વારંવાર જોવા મળે કે મુકામ કરે, તો તેમને પાંજરે પૂરી શકાતા નથી. આ સિંહ પરિવાર ઘણા દિવસોથી આ વિસ્તારમાં વસવાટ કરતો હોવાથી ખેડૂતોમાં ભયનો માહોલ છે.

લીલીયા તા. પં.ના ભાજપના સદસ્યના ઘરની બહાર પુત્રવધૂએ અન્ન-જળનો ત્યાગ કર્યો

રાજકોટ :લીલીયા તાલુકા પંચાયતના સભ્યના પુત્રવધૂએ ન્યાય મેળવવા અન્નજળનો ત્યાગ કર્યો છે. મૂળ સાવરકુંડલાના ધાર ગામના અને લીલીયાના હાથીગઢ ગામે માંડણકા પરિવારના પુત્રવધૂએ પોતાને ન્યાય નહીં મળતા છેલા ત્રણ દિવસથી હાથીગઢ ગામે સસરાના ઘરની બહાર ધરણા શરૂ કર્યા છે. અગાઉ જાણ થતા સાસુ સસરા દરવાજાને લોક મારી બહાર ચાલ્યા ગયાનું તેઓ જણાવી રહ્યા છે. ત્યારે આ પાટીદાર સમાજની ટિકરી સમાજ અને સરકાર પાસે ન્યાયની માંગ કરી રહી છે.



દિવસથી ભૂખ્યા-તરસ્યા ન્યાયની રાહ જોઈ રહ્યા છે. દયાબેનના જણાવ્યા મુજબ, છેલ્લા કેટલાક વર્ષોથી તેમના પતિ ક્યાં છે? તેની કોઈ ભાગ નથી. વર્ષ ૨૦૧૯થી સસરા પક્ષ તરફથી કોઈ આર્થિક મદદ કે ભરણપોષણ ન મળતા મહિલાને ૧૫ વર્ષની દીકરી સાથે ગુજરાન ચલાવવું અત્યંત મુશ્કેલ બન્યું હોય દયાબેને કોર્ટ દ્વારા માસિક આશરે ૨૭૫૦ રૂપિયા ભરણપોષણ પેટે ચૂકવવાનો હુકમ મેળવ્યો હતો. કોર્ટનો હુકમ હોવા છતાં ન્યાય અને ભરણ પોષણ ન મળતા મહિલાએ આ અંતિમ પગલું ભર્યું છે. તેઓ કહે છે મારી ૧૫ વર્ષની દીકરી છે. જે ધોરણ ૯માં અભ્યાસ કરે છે, પિતાની તબિયત પણ નાદુરસ્ત રહે છે. જેના કારણે પુત્રી સાથે જીવન ટકાવી રાખવું ખુબજ મુશ્કેલ બન્યું છે, તેથી મારે સસરાના ઘરે આવવું પડ્યું છે. મને સરકાર અને પાટીદાર સમાજ ન્યાય અપાવે તેવી મારી અપીલ છે. દયાબેન જયારે ન્યાયની

આશાએ પોતાના સસરાના ઘરે પહોંચ્યા તો દરવાજે તાળું મારેલું હતું, અગાઉ પુત્રવધૂ આવતા હોવાની જાણ થતાં સસરા વાલજીભાઈ માંડણકા અને સાસુ ઘરને તાળા મારીને ક્યાંક ચાલ્યા ગયા હોવાનું સામે આવ્યું છે. હાલ મહિલા ઘરના બંધ ડેલાની બહાર જ ધરણા પર બેઠા છે. ધર બહાર પોલીસ બંદોબસ્ત પણ ગોઠવાયો પરિસ્થિતિની ગંભીરતાને ધ્યાનમાં રાખીને અને કોઈ અનિચ્છનીય ઘટના ન બને તે હેતુથી હાથીગઢ ગામે તાત્કાલિક પોલીસ બંદોબસ્ત ગોઠવી દેવામાં આવ્યો છે. એક તરફ સત્તાધારી પક્ષના નેતાનો પરિવાર અને બીજી તરફ ન્યાય માટે જઝમતી મહિલા—આ કિસ્સો અત્યારે સમગ્ર અમરેલી જિલ્લામાં ચર્ચાનો વિષય બન્યો છે.

પતિ હેરાન કરતાં પતિએ દવા પીધી

અમરેલી તા. ૧૦ બગસરા તાલુકાના માવજીવા ગામે રહેતાં મધુભાઈ મેઘજીભાઈ રાઠોડ નામના ૬૦ વર્ષિય વૃધ્ણના દીકરા વિનોદભાઈએ આજથી આશરે બે-ત્રણ મહિના પહેલા તેમના સમાજના કોમલબેન હસુભાઈ જાદવ (રહે. બોરડી સમઢીયાળા તા.જેતપુર) વાળી સાથે ફુલધાર કરી લગ્ન કરેલ હતાં. અને આ વિનોદભાઈના પતિ કોમલબેન તેના અગાઉના લગ્નના બેસંતાનો સાથે વિનોદભાઈના ઘરે આવેલ હતા. અને થોડા સમય ત્યાં રોકાઈ અને બાદમાં તેના પીયર જતા રહેલ હતા. બાદમાં ત્યાંથી આ કોમલબેન તેમનાં પતિ વિનોદભાઈ પાસેથી છુટ્ટ કરવા માટે પૈસાની માંગણી કરતા હોય અને વિનોદભાઈને આવી રીતે તેણી હેરાન કરતા હોય જેથી લાગી આવતા વિનોદભાઈએ ગત તા.૮ ના રોજ બપોરના આશરે ત્રણેક વાગ્યે બગસરા તાલુકાના નવા પીપરીયા ગામની ચોકડી પાસે રોડ ઉપર પોતે પોતાની મેળે ઝેરી દવા પી જતા તેમને હોસ્પિટલ બગસરા ખાતે સારવારમાં દાખલ કરવામાં આવ્યાનું પોલીસમાં જાહેર થવા પામેલ છે.

જાફરાબાદમાં પોલીસની તૈયારી કરી રહેલા ૨૪ વર્ષિય ટીઆરબી જવાનનું હાર્ટએટેકથી મોત

જાફરાબાદ જાફરાબાદ શહેરમાં રહેતા અને ટીઆરબી જવાન તરીકે ફરજ બજાવતા ૨૪ વર્ષિય હર્ષ મકવાણાનું હાર્ટએટેક આવતા મોત નિપજ્યું છે. આ યુવક ટીઆરબીમાં ફરજ બજાવવાની સાથે પોલીસ ભરતીની પણ તૈયારી કરી રહ્યો હતો. બનાવની વિગત એવી છે કે, હર્ષ જાફરાબાદથી વાપાળીયા વિસ્તાર તરફ ચાલવા (વોર્કિંગ) માટે ગયો હતો ત્યારે અચાનક તેને છાતીમાં દુ:ખાવો ઉપડ્યો હતો. જેથી તેને તાત્કાલિક સ્થાનિક હોસ્પિટલ ખસેડવામાં આવ્યો હતો. જોકે, રાજુલા હોસ્પિટલ લઈ જતા રસ્તામાં જ તેનું મોત થયું હતું.

ગોંડલ ફાયર ઓફિસર ૫૦ હજારની લાંચ લેતા ઝડપાયા

ભુણાવા ટોલનાકા પાસે ACBએ હોટલમાં રંગેહાથ ઝડપ્યા, પેટ્રોલ પંપના NOC માટે લાંચ માગી



ગોંડલ એન્ટી કરપ્શન બ્યૂરો (ACB)એ ગોંડલ નગરપાલિકાના સ્ટેશન ફાયર ઓફિસરને લાંચ લેતા રંગેહાથ ઝડપી પાડી મોટી કાર્યવાહી કરી છે. ભુણાવા ટોલનાકા પાસે છઠ્ઠાએ હોટલમાં રંગેહાથ ઝડપ્યો છે.

આરોપીની પત્ની હેડ કોન્સ્ટેબલ છે. પેટ્રોલ પંપના ફ્રીઝ મંજૂર કરવાના બદલામાં ૫૦,૦૦૦ રૂપિયાની માંગણી કરનાર અધિકારી સામે છઠ્ઠાએ જાણ બિછાવી હતી. નોંધનીય છે કે પકડાયેલા અધિકારીની પત્ની પોલીસ વિભાગમાં જ ફરજ બજાવે છે. પેટ્રોલ પંપના NOC માટે માંગી લાંચ ઘટનાની વિગતો મુજબ, એક ફરિયાદીના ક્લાયન્ટના પેટ્રોલ પંપ માટે ૩ ફાયર NOC (FSPA અને FSCA)ની ફાઈલો મંજૂર કરાવવાની પ્રક્રિયા બાકી હતી. આ કામગીરી કરી આપવાના અવેજ પેટે ગોંડલ નગરપાલિકાના સ્ટેશન ફાયર ઓફિસર (વર્ગ-૩) સંજય વિરમભાઈ વાસાણીએ ૫૦,૦૦૦ રૂપિયાની લાંચની માંગણી કરી હતી. ફરિયાદી લાંચ આપવા માંગતા ન હોવાથી તેમણે રાજકોટ છઠ્ઠા સંપર્ક કરી સમગ્ર મામલે ફરિયાદ નોંધાવી હતી. ફરિયાદના આધારે ACBની ટીમે રાજકોટ-જૂનાગઢ હાઈવે પર ભુણાવા ટોલનાકા પાસે આવેલી 'જય ભવાની હોટલ' ખાતે છટકું ગોઠવ્યું હતું. આયોજન મુજબ, આરોપી સંજય વાસાણી લાંચની રકમ લેવા માટે હોટલ પર પહોંચ્યો હતો. પંચની હાજરીમાં ફરિયાદી સાથે હેતુલક્ષી વાતચીત કર્યા બાદ જેવી તેણે ૫૦,૦૦૦ રૂપિયાની રકમ સ્વીકારી, તેવી જ રીતે છુપાઈને ઉભેલી ACBની ટીમે તેને મુદ્દામાલ સાથે દબોચી લીધો હતો.

સાવરકુંડલા તાલુકાના કરજાળા ગામેથી બોગસ ડોક્ટરને ઝડપી પાડતી અમરેલી. એસ.ઓ.જી. ટીમ

અમરેલી પેટ્રોલીંગમાં હોય તે દરમિયાન ખાનગી બાતમી રાહે હકિકત મળેલ કે "કરજાળા ગામે ચોરા પાસે અહેમદભાઈ રાજેભાઈ ચૌહાણ (રહે. સાવરકુંડલા) નામના ઈસમ નામ વગરનું કિલનિક ચલાવી મેડિકલ પ્રેક્ટિસ કરી કૃત્યથી માનવ જીંદગી જોખમીય તેમ હોય તેમ પોતે જાણતા હોવા છતાં દર્દીઓને નિંદાના સારવાર આપી માનવ જીંદગી સાથે ચેડા કરનાર વિરૂધ્ધ કાયદેસરની કાર્યવાહી કરવા જરૂરી સુચના આપવામાં આવેલ હતી. જે અનુસંધાને એસ.ઓ.જી. પોલીસ ઈન્સ્પે. આર.ડી. ચૌધરી તથા એસ.ઓ.જી.ટીમ અમરેલી જિલ્લામાં આવા બોગસ ડોક્ટરની માહિતી મેળવી અને તેઓ વિરૂધ્ધ કડક કાર્યવાહી કરવા સતત પ્રયત્નશીલ હતી. ત્યારે એસઓજી ટીમ સાવરકુંડલા તાલુકા વિસ્તારમાં



પાનગી બાતમી રાહે હકિકત મળેલ કે "કરજાળા ગામે ચોરા પાસે અહેમદભાઈ રાજેભાઈ ચૌહાણ (રહે. સાવરકુંડલા) નામના ઈસમ નામ વગરનું કિલનિક ચલાવી ગેરકાયદેસર રીતે કોઈ સરકાર માન્ય ડિગ્રી કે સર્ટી. વગર મેડીકલને લગતા સાધનો રાખી લોકોને એલોપેથીક દવા તથા સારવાર આપી લોકોની જીંદગી સાથે ચેડા કરતા હોય, તે જગ્યાએ મેડીકલ ઓફિસર સાથે દરોડો કરતા બોગસ ડોક્ટરને એલોપેથીક દવાઓ તથા મેડીકલને લગત સાધન સામગ્રી વસ્તુ નંગ-૧૩ જેની કુલ કિંમત રૂપિયા ૫,૨૫૮ ના મુદ્દામાલ સાથે ઝડપી પાડવામાં સફળતા મળેલ છે. અને આગળની ઘટીત કાર્યવાહી અર્થે સાવરકુંડલા રૂરલ પોલીસ સ્ટેશન ખાતે સોંપી આપવામાં આવેલ છે.

દ્વેત્રીય આકાંક્ષાઓ, વૈશ્વિક મહત્વાકાંક્ષાઓ

દિવસ બાકી

શ્રી નરેન્દ્ર મોદી
માનનીય વડાપ્રધાન

શ્રી ભૂવેન્દ્રભાઈ પટેલ
માનનીય મુખ્યમંત્રી, ગુજરાત

11-12 જાન્યુઆરી 2026
રાજકોટ

www.vibrantgujarat.com